

امام مالک بن انس اور ان کی کتاب المؤطا

محمد میان صدیقی

آپ کا نام مالک، اور کنیت ابو عبدالله ہے، امام دارالهجرة کر لقب سے مشہور ہوئے۔ سلسلہ نسب یہ ہے: „مالک بن انس بن مالک بن ابی عامر بن عمر بن حارث بن غیمان بن جثیل بن شاخ، اصبح“ سے آپ کا یمن کر آخری شاہی خاندان خمیر کی شاخ، اصلیٰ اسے آپ کا تعلق تھا۔ یمن میں آپ کا خاندان دور جاہلی اور دور اسلام دونوں میں معزز و محترم رہا۔

آپ کے خاندان میں سب سے پہلے آپ کے پردادا ابو عامر مشرف باسلام ہوئے۔ بعض روایات کی بنا پر اس شرف اندازی کی تاریخ خاصی قدیم ہے۔ یعنی ۲ ہجری، قاضی ابوبکر بن العلاء کا کہنا ہے کہ: ابو عامر غزوہ بدر کے علاوہ دوسرے تمام غزوتوں میں رسول اللہ صلی اللہ علیہ وسلم کے ساتھ شریک ہوئے۔ (۱) محدثین اس روایت کو تسلیم نہیں کرتے۔ محدث ذہبی کہتے ہیں کہ: میں نے کسی ایسے شخص کو نہیں دیکھا جس نے امام مالک کے پردادا ابو عامر کو رسول اللہ صلی اللہ علیہ وسلم کے صحابہ میں شمار کیا ہو۔ (۲)

البتہ امام مالک کے دادا مالک بن ابی عامر کے بارے میں اتفاق ہے کہ وہ تابعی تھے۔ اور صحاح ستہ کے راویوں میں داخل ہیں۔ حضرت عثمان بن عفان رضی اللہ عنہ سے ان کو ایک گونہ تعلق تھا۔ جن

سر بکف نوجوانوں اور مخلصوں نے حضرت عثمان رضی اللہ عنہ کی شہادت کرے بعد ان کی لاش کو باگیوں اور دشمنوں کے قبضے سے نکال کر دفن کرنے کی خدمت انجام دی تھی، ان میں یہ بھی تھے^(۴) -
حضرت عثمان رضی اللہ عنہ کے دور خلافت میں افریقہ میں جو جنگیں لڑی گئیں ان میں بھی انہوں نے حصہ لیا -

ان بزرگوں میں بھی ان کا شمار ہوتا ہے جنہوں نے حضرت عثمان رضی اللہ عنہ کے عہد خلافت میں قرآن مجید (مصاحف) کی کتابت کی تھی - اور خلیفہ ثالث نے ان نسخوں کی نقلیں اسلامی حکومت کے مختلف مرکزی شہروں ، اور صوبائی دار الحکومتوں میں بھجوائی تھیں -

روایت حدیث میں انہیں حضرت عمر، حضرت عثمان ، حضرت طلحہ، حضرت ابو ہریرہ، حضرت حسان بن ثابت اور حضرت عائشہ (رضی اللہ عنہم) سے شرف تلمذ حاصل ہے - مؤطا میں بھی ان کی روایت سے حدیث ہے - امام نسائی نے ان کی توثیق کی ہے ان کی علمی و دینی بصیرت اور سیاسی اہمیت کا اندازہ اس بات سے ہوتا ہے کہ حضرت عمر بن عبدالعزیز اپنے دور حکومت میں بعض اہم سرکاری معاملات میں ان سے مشورے لیا کرتی تھے - طویل عمر پائی - بعض تذکرہ نگاروں نے ان کا سال وفات ۱۰۳ ہجری ذکر کیا ہے^(۵) -

حُبِّ رَسُولٍ :

خود سرورِ کوئین صلی اللہ علیہ وسلم کا ارشاد مبارک ہے کہ : „تم میں سے کوئی شخص اس وقت تک مومن نہیں ہو سکتا جب تک وہ مجھے اپنی ذات سے ، اپنے ماں باپ سے اور دوسرے تمام لوگوں سے زیادہ محبوب نہ رکھے ۔“ جس کو جس درجہ ذات رسول سے محبت ہو گئی اس کا اسی درجہ کا ایمان ہو گا ، اس بات کو ہم یوں بھی کہے

سکتھیں کہ جو جس درجع کا مومن ہوگا اس کو ذات رسول سے
انتی ہی زیادہ محبت ہوگی ۔

امام مالک ایمان کرے بھی اعلیٰ درجع پر فائز تھے اور حبِ رسول
میں بھی ان کے رتبے کو پا لینا دشوار تھا ۔ ان کا حال یہ تھا کہ جب
حضور کا نام مبارک زبان پر آتا تو چہرہ کا رنگ پیلا پڑ جاتا ، لوگ
پوچھتے تو کہتے کہ : ہم نے جن نفوس قدسیہ کی زیارت کی ہے ان
کی حالت مجھ سے بھی بڑھ کر تھی ۔

امام کے اصطبیل میں کترت سے گھوڑے اور خچر تھے مگر اس کے
باوجود مدینہ میں کبھی سوار ہو کر نہیں چلتے تھے ۔ لوگ وجوہ
دریافت کرتے تو کہتے کہ : جن گلی کوچوں سے اور جن جگہوں
سر حضور اقدس گزرے ہوں اور وہاں آپ کے پائی مبارک رکھئے گئے
ہوں ، مجھے شرم آتی ہے کہ میں ان مقامات سے کسی سواری پر سوار
ہو کر گزرؤں ۔ سواری پر سوار ہو کر گزرنा تو بڑی بات ہے ۔
حضور کے ادب و احترام کی یہ کیفیت تھی کہ مدینہ کی گلیوں اور
بازاروں میں جو تر پہن کر بھی نہیں نکلتے تھے ۔

حدود حرم میں قضائی حاجت نہ کرتے ، حرم سے باہر نکل جاتے
اور وہاں بھی یہ حالت ہوتی کہ چہرے کا رنگ پیلا پڑ جاتا ، خوف
سر کانپنے لگتے اور کہتے کہ : „مجھے ڈر لگتا ہے کہ میں جس جگہ
قضائی حاجت کرے لئے بیٹھا ہوں یہاں کسی صحابی کا جسد مبارک
دفن نہ ہو اور مجھ پر اللہ کا عذاب نازل ہو جائے ۔“ رسول اور
اصحاب رسول کی محبت نے امام مالک پر عجیب کیفیت طاری کر
دی تھی ۔

جس حجرے میں حضور کا روضہ انور ہے اس کے قریب لوگوں کو
اونچی آواز سے بولنے نہ دیتے اور کہتے کہ : یہ آستانہ نبوت سے

گستاخی ہے ”۔ اور یہ آیت پڑھ کر سناتے ۔ لاتر فعوا اصواتکم فوق صوت النبی، ولا تجھروا له بالقول كجهرا بعضكم بعض ان تحبط اعمالکم وانتم لاتشعرون (۱) (اے ایمان والو اپنی آوازوں کو نبی کی آواز سرے بلند نہ کرو ، اور اس سرے تڑخ کر نہ بولو جیسے تڑختے ہو ایک دوسرے پر، کہیں تمہارے سارے اعمال اکارت نہ ہو جائیں اور تمہیں خبر بھی نہ ہو)۔

آج عام طور پر علماء جس مادی افلاس اور معاشی کس مپرسی کا شکار ہیں، اسے دیکھے کر کون کہہ سکتا ہے کہ علمائے سلف کی فیاضیاں، شاہانہ داد و دھش اور فیاضیوں سے کم نہ تھیں ۔ امام ابو حنیفہ وسیع کاروبار کے مالک تھے اور ہزاروں درهم ماهانہ ضرورت مندوں کو وظیفے اور مشاہرے کے طور پر دیتے تھے ، جو طلبہ مختلف شہروں سے حصول علم کر لئے ان کے پاس آخر ان کے تمام اخراجات کی کفالت کرتے ۔ جو علماء اور ماہرین فن ان کی مجلس فقهے کے رکن تھے، ان کے تمام اخراجات کی ذمہ داری ابو حنیفہ کے سر تھی ۔ امام لیث بن سعد (م : ۱۴۵ھ) مصری بھی دولت مند آدمی تھے ۔ لیکن اپنی دولت کا زیادہ حصہ ان طلبہ پر صرف کرتے جو دینی علوم کے حصول میں مشغول ہوتے ۔ مشہور فقیہ ربیعہ الرائی نے اپنی تعلیم پر بیس ہزار دینار خرچ کئے ۔ یہی حال امام مالک کا تھا ، خود بھی شان و شوکت کے ساتھ رہتے اور دوسرے لوگوں کی بھی خوب مدد کرتے ۔

ایک بار امام شافعی آپ کے مہمان ہوئے ، آپ نے ان کی بیحد مدارات کی، اپنا اصطبل دکھایا، امام شافعی نے بعض گھوڑوں کی تعریف کی تو آپ نے وہ انهی کی نذر کر دیئے ۔ جب واپس جانے لگے تو درهم و دینار سے بھری ہوئی ایک تھیلی ان کی خدمت میں پیش

کی - ہر سال امام شافعی کو گیارہ ہزار دینار مرحمت فرماتے تھے (۱)۔ امام نے ہوش سنبھالا تو اپنے کو علم کرے آگوش میں پایا، خود گھر اور گھر سے باہر تمام شہر اہل علم و فضل کا گھوارہ تھا - اگرچہ رسول اللہ صلی اللہ علیہ وسلم کرے وصال کرے بعد بہت سے صحابہ مدینہ سے نکل کر دوسرے شہروں اور علاقوں میں چلے گئے تھے، لیکن کمتر ہیں کہ معدن، سونا نکلنے کے بعد بھی معدن ہی رہتا ہے۔ عہد نبوی میں اور پھر عہد نبوی کے بعد بھی پچیس برس تک خلافت راشدہ اور اسلامی ریاست کا مرکز رہا، اکابر صحابہ نے جو علوم فرآن و سنت کے حامل و امین تھے اسی شہر میں زندگی بسر کی۔ یہیں سنت نبوی کی خدمت کی - اور یہیں سر یہ نور اطراف و اکناف میں پھیلا - یہیں سے احکام و فتاویٰ فقہائی صحابہ کی مجلس میں طے ہو کر تمام دنیائی اسلام میں پھیلتے تھے، حضرت ابوبکر صدیق، حضرت عمر فاروق، اور حضرت عثمان غنی رضی اللہ عنہم کے دور خلافت میں جن مسائل میں اجتماع ہوا، اس کا شرف بھی مدینۃ النبی کو حاصل ہوا، اور اس اجماع میں فقہائی مدینہ کی حیثیت بنیادی پتھر کی ہے -

حضرت ابوبکر صدیق، حضرت عمر فاروق[ؓ] اور حضرت عائشہ[ؓ] صدیقہ جو اسرار شریعت کے راز دان تھے - حضرت عبداللہ بن عمر سے بڑھ کر رسول اللہ صلی اللہ علیہ وسلم کے افعال و سنن کا متبع اور واقف کون ہو سکتا تھا، حضرت عبداللہ بن عباس جو حبر الامت تھے، حضرت ابوہریرہ سے بڑھ کر حدیث کا کوئی راوی اور حافظ نہ تھا۔ حضرت زید بن ثابت کاتب وحی تھے - ان سب کی درس گاہیں مدینہ میں آباد تھیں جہاں دور دور سر لوگ آکر وحی و سنت کا علم حاصل کرتے تھے -

ان اکابر کے علاوہ جن کا علم مدینہ سے پہلا، ان میں مكتب صدیق کے وارث عائشہ صدیقہ، قاسم بن محمد بن ابی بکر، اور حضرت اسماء بنت ابی بکر کے بیٹے عروہ، مسند فاروق کے جانشین عبداللہ بن عمر اور ابوہریرہ کے داماد سعید بن مسیب بہت نمایاں ہیں، امام مالک انہی بزرگوں کے علمی وارث بنے۔

امام مالک کے بارے میں یہ بات کہی جاتی ہے کہ انہوں نے بعض دوسرے فقهاء اور محدثین کی طرح مختلف شہروں اور علاقوں کے سفر نہیں کئے۔ امام شافعی، امام احمد بن حنبل اور امام بخاری نے حصول علم کی خاطر بہت زیادہ سفر کئے۔ مگر امام مالک کی ساری زندگی مدینہ میں گزرا، وہ صرف ایک بار مدینۃ النبی سے باہر گئے اور وہ بھی فرض حج کی ادائیگی کے لئے۔ لیکن ان کے ایک شہر میں محصور رہنے سے ان کے حصول علم پر کوئی اثر نہیں پڑا۔ کیون کہ جن لوگوں نے مختلف شہروں اور علاقوں کا سفر کیا وہ اس لئے کہ وہ اگر سفر نہ کرتے تو صرف انہی اہل علم و فضل سے استفادہ کر سکتے جو ان کے شہر میں تھے۔ اور اس طرح وہ علم و فضل کے ان خزانوں سے محروم رہتے جو دوسرے شہروں میں محفوظ تھے۔ امام مالک کا معاملہ ان حضرات سے بالکل مختلف تھا، ان کی پیدائش، نشوونما، اور قیام مدینہ میں رہا، مدینہ کو یہ فخر اور امتیاز حاصل تھا کہ وہاں تمام عالم اسلام کے علماء اور فضلاء آتے تھے، اور بطور خاص حج کے مہینوں میں۔ بیت اللہ کی حاضری کے بعد روضہ رسول پر حاضری کا شوق اور جذبہ ہر ایک کو وہاں کھینچ لاتا تھا۔ جس کا اپنا گھر، اور شہر لعل و جواہر کی کان ہو، اسے باہر جا کر دوسروں کے آگے ہاتھ پہلانے کی ضرورت ہے۔ (۸)

یہی حال امام مالک کا تھا۔ انہوں نے مدینہ میں رہتے ہوئے بھی
نہ صرف حجاز بلکہ شام، عراق اور مصر کے علماء، فقهاء اور
صحابیین سے بہرپور استفادہ کیا۔

مکتب صدیق کے وارثوں اور مسند فاروق کے جانشینوں کے علاوہ
مدینہ میں چند اور ممتاز علماء اور مشاہیر بھی تھے۔ مثلاً هشام بن
عروہ، محمد بن منکدر، عبیداللہ بن عقبہ بن مسعود، محمد بن مسلم
بن شہاب الزہری، عامر بن عبد اللہ، جعفر صادق، ربیعة الرائی،
ابوسهیل، نافع بن مالک اور سلیمان بن یسار وغیرہ۔ یہ وہ حضرات
تھے جن کی خداداد صلاحیت، محنت اور فضل و کمال کی بدولت
دینی علوم نے غیر معمولی ترقی کی (۱)۔

یہ تھا گھر اور شہر کا وہ ماحول، جس میں امام مالک نے
آنکھ کھولی، پروان چڑھ، تعلیم و تربیت پائی اور پھر دنیاۓ اسلام
کے محدث کبیر، فقیہ، اور مجتهد بنے۔

حفظ قرآن :

دینی تعلیم کا سب سے پہلا مرحلہ حفظ قرآن ہے، اس کے بعد
تجوید کا مرحلہ آتا ہے، امام نے پہلے قرآن کریم حفظ کیا، اس کے بعد
نافع بن عبدالرحمن (م: ۱۶۹ھ) سے عرضًا قرأت سیکھی، یعنی امام
مالک پڑھتے تھے اور وہ سنتے تھے۔ امام مالک نے حروف قرآنی کی
ادائیگی میں مہارت حاصل کی۔ نافع ان سات قاریوں میں سے ایک
ہیں جن کی قرأت کے مطابق قرآن کریم کی تلاوت کی جاتی ہے، یہ
تجوید و قرأت میں اہل مدینہ کے امام تھے (۱۰)۔

علم حدیث کی طرف توجہ :

حفظ قرآن اور علم تجوید و قرأت کے حصول کے بعد امام مالک
حصول علم حدیث کی طرف متوجہ ہوئے، مدینہ تو علم و حکمت کا

چمن زار تھا ہی ، امام نے خود اپنے گھر انے کو علم کی طرف رغبت دلانے والا پایا ، گھر والوں سے اس خواہش کا اظہار کیا کہ وہ علماء کی مجلسوں میں جائیں ، ان سے علم و ادب حاصل کریں ، والدہ نے یہ بات سنی تو ان کی خوشی کی انتہاء نہ رہی - انہوں نے امام کو نئے کپڑے پہنائے ، سر پر عمامہ باندھا ، اور کہنے لگیں : « جاؤ ابھی ربیعہ کے پاس جاؤ ، اور ان سے علم سیکھو » (۱۱) -

امام مالک کے بعض ہم عصر کہتے ہیں کہ : « جب ہم نے مالک کو ربیعہ الرائی کے حلقوہ درس میں دیکھا تو وہ بہت چھوٹی تھی اور ان کے کان میں بالی تھی » اس سے اس بات کی نشان دہی ہوتی ہے کہ امام مالک نے بچپن ہی میں حصول علم کی ابتداء کر دی تھی ، اپنے بارے میں خود ان کا بیان ہے : کنت اتی نافعاً وانا غلام حدیث السن (۱۲) - (میں نے نافع کے پاس اس وقت آنا شروع کیا (حصول علم کیلئے) جب کہ میں چھوٹا تھا) -

یہاں جن نافع کا ذکر ہے یہ وہ نافع نہیں ہیں جن سے تجوید و قراءت کا علم حاصل کیا ، یہ نافع حضرت عبد اللہ بن عمر کے آزاد کردہ غلام تھے - تیس برس ابن عمر کی خدمت میں رہے ، ان کے علاوہ حضرت عائشہ صدیقہ ، حضرت ام سلمہ ، حضرت ابوہریرہ ، اور حضرت ابو سعید خدری (رضی اللہ عنہم) سے روایت حدیث کی ، امام اوزاعی ، ایوب سختیانی ، ابن جریج اور مالک بن انس جیسے ائمہ حدیث ان سے تلمذ کی نسبت رکھتے ہیں ، عمر بن عبدالعزیز نے جو خود ایک محدث ، مجتہد اور ناقد فن تھے ، اپنے دور خلافت میں نافع کو اہل مصر کی تعلیم کر لئے بھیجا تھا - امام کی عمر چوبیس برس تھی جب نافع کا (۱۲ھ میں) انتقال ہوا -

نافع جب تک زندہ رہے امام مالک ان کے حلقوں درس میں حاضر رہے، نافع سے ابن عمر کے اقوال پوچھتے اور وہ بیان کرتے، امام مالک کو نافع کے ساتھ اپنے علمی ربط و تعلق پر اتنا ناز تھا، کہا کرتے کہ: „جب میں ابن عمر کی حدیث نافع کی زبان سے سن لیتا ہوں تو پھر مجھے اس کی پروا نہیں رہتی کہ کسی اور کی زبان سے بھی اس کی تائید سنوں“ - امام مالک جس حدیث کو نافع اور ابن عمر کے واسطے سے بیان کرتے ہیں، محدثین اس سند کو سلسلۃ الذہب یعنی سونری کی زنجیر سے تعبیر کرتے ہیں (۱۲) -

ربیعة الرائی (م: ۱۳۶ھ) امام مالک کے پہلے استاد ہیں، ان کی والدہ نے انہیں سب سے پہلے انہی کے پاس بھیجا تھا، اور یہ تأکید کی تھی کہ: „ربیعہ سے صرف علم ہی نہیں ادب بھی سیکھو“ - چنانچہ امام نے حدیث اور فقه دونوں میں ربیعہ سے استفادہ کیا - دیگر اساتذہ :

امام مالک نے جن شیوخ سے حدیث اور فقه حاصل کی، ان میں ابن ہرمز (م: ۱۳۰ھ) کا نام بھی نمایاں ہے، ابن ہرمز حدیث اور فقه کے علاوہ علم کلام کے بھی ماہر تھے - اس لئے خیال یہ ہے کہ امام نے ان سے علم کلام میں بھی استفادہ کیا - ابن ہرمز کے بارے میں امام مالک کہا کرتے تھے: „ابن ہرمز ان لوگوں کا رد کرنے میں بہت ماہر اور مستعد ہیں جو ذاتی آراء کے مطابق فیصلے کرنے کے عادی ہیں“ (۱۳) -

ابن ہرمز کی خدمت میں امام سات برس اور بعض روایات کی بنیاد پر آٹھ برس رہے - ان سے امام مالک بہت متاثر تھے ، مجلسوں میں ان کے پاکیزہ کردار کی تعریف کرتے - ان کی یہ عادت اور بلند حوصلگی خصوصیت سے بیان کرتے کہ: „جب ان سے کوئی سوال کیا

جاتا، اور انہیں اس کا صحیح اور مدلل جواب معلوم نہ ہوتا تو صاف کہدیتیں کہ مجھے معلوم نہیں - امام مالک کو ان کا یہ طرز اتنا پسند تھا کہ انہوں نے بھی اسرے اپنا لیا تھا «(۱۵)» -

محمد بن مسلم بن شہاب الزہری (م : ۱۲۳ھ) سے بھی امام مالک نے علم حاصل کیا، صحابہ کرے بعد تابعین میں جو لوگ روایت و حدیث کرے اساطین ہیں، ان میں امام زہری کا رتبہ سعید بن مسیب کرے سوا سب سے بڑھ کر ہے۔ صحاح سنت، جو بلاشبہ مسلم علماء کرے لئے ایک قابل فخر کارنامہ ہے، ابن شہاب زہری کی روایات سے مالا مال ہے، ابوبکر بن حزم کرے بعد علم حدیث کرے یہ دوسرے مدون ہیں۔ فقهائی سبعہ اور شیوخ مدینہ کرے سینوں میں جو علم منتشر تھا، ابن شہاب نے اس کو یک جا جمع کیا، اور پھر یہی علم امام مالک بن انس کی ذات میں مرتکز ہوا -

ناقدین حدیث کا کہنا ہے کہ: „امام زہری سے بڑھ کر حدیث کے میتن اور سند کا جائز والا کوئی نہ تھا“ - عمرو بن دینار، سفیان بن عیینہ، اوزاعی، اور ابن جریج جیسے جلیل القدر محدثین زہری کے تلامذہ میں شامل ہیں۔ لیکن ان میں سے زیادہ جس نے ان کے نام کو روشن کیا اور ان کے محفوظ کردہ علم کو آئی والی نسلوں تک پہنچایا وہ ہیں امام مالک بن انس۔ امام نے ان سے المؤطا میں ۱۳۲ حدیثیں روایت کی ہیں -

امام احمد بن حنبل رجال حدیث کے بہت بڑے ناقد ہیں، ان سے ان کے بیٹے نے پوچھا: „زہری کے شاگردوں میں سب سے زیادہ وثوق اور اعتماد کے قابل کون ہے؟“ تو ابن حنبل نے جواب دیا: „مالک بن انس سب سے بڑھ کر ہیں“ -

امام زہری نے ۱۲۳ھجری میں وفات پائی (۱۶) -

امام جعفر صادق جن کا پورا نام جعفر بن محمد بن علی بن حسین بن علی بن ابی طالب ہے، امام مالک کے اساتذہ میں ہیں۔ معروف ناقد رجال ابوحاتم کہتھی ہیں کہ : امام جعفر صادق جیسی شخصیت کے بارے میں یہ پوچھنا کہ وہ کیسی تھی، ان کی شان کو گھٹا دینے کے متراوف ہے ، ابن حبان کا قول ہے : „ امام ، سادات اہل بیت ، عباد تبع تابعین اور علمائے مدینہ میں سے تھی ” - یحییٰ بن معین نے ان کو مامون و موثوق کہا ہے ۔

امام مالک نے مؤطا میں ان کی روایات درج کی ہیں ۔ ۱۳۸
ہجری میں انہوں نے وفات پائی ۔

محمد بن منکدر سے بھی امام مالک کا رشتہ تلمذ ہے ۔ اپنے والد منکدر بن عبدالله ، حضرت عبدالله بن عمر ، حضرت عبدالله بن عباس ، حضرت ابو ایوب انصاری ، حضرت ابوہریرہ اور حضرت عائشہ صدیقہ سے روایت کرتی ہیں، امام زہری اور امام ابو حنیفہ جیسے محدث اور فقیہ بھی آپ کے شاگردوں میں شامل ہیں ، ابن عینہ کا قول ہے کہ : „ محمد بن منکدر صدق و راستی کے معدودن تھے، ۱۳۱ ہجری ان کا سال وفات ہے (۱۶) ۔

ابو حازم سلمة بن دینار (م : ۱۲۰ھ) محمد بن یحییٰ انصاری (م : ۱۲۱ھ) اور ابو سعید یحییٰ بن سعید انصاری (م : ۱۲۳ھ) کا شمار بھی امام کے شیوخ اور اساتذہ میں ہوتا ہے (۱۸) ۔

امام مالک نے ابن شہاب زہری سے استفادے میں سب سے زیادہ توجہ اور گرم جوشی سے کام لیا ، اس سے پہلے وہ ابن هرمز اور نافع سے بہت کچھ سیکھ چکرے تھے ، ان کے گھر جاتے ، گھٹتوں ان کی فرصت کا انتظار کرتے تاکہ یک سوئی کے ساتھ علم حاصل کر سکیں۔ اس سے کہیں زیادہ توجہ ابن شہاب زہری سے حصول علم پر صرف کرتے ۔

اس دور میں لکھنے لکھانے کا رواج بہت کم تھا ، شاگرد استادوں سے جو کچھ سنتے اسرے یاد کر لیتے - لوگوں کے حافظے قوی تھے - لکھنے سے زیادہ یاد رکھنے کی روایت اور عادت نہ لوگوں کی یادداشتون کو بہت مضبوط اور قابل اعتماد بنا دیا تھا - لیکن اس کے باوجود ابن شہاب زہری کا یہ معمول اور طریقہ تھا کہ وہ اپنے شاگردوں کو اس بات کی ترغیب دیتے کہ وہ ان سے جو حدیث سنیں اسرے محفوظ کر لیں اور ضبط تحریر میں لے آئیں - وہ جانتے تھے کہ حافظہ کتنا ہی قوی کیوں نہ ہو ، کتابت سے محفوظ ذریعہ نہیں ہو سکتا - حافظہ ایک شخص کا قابل اعتماد ہے لیکن ضروری نہیں کہ ہر شخص کا ایسا ہی ہو - اس لئے زبانی یادداشت پر مکمل بھروسہ نہیں کیا جا سکتا - یہی وجہ تھی کہ رسول اللہ صلی اللہ علیہ وسلم کتابت وحی کا بے حد اہتمام فرماتے - جو آیت نازل ہوتی اسی وقت لکھوا دیتے - حفظ اور یادداشت پر بھروسہ نہیں فرماتے تھے اور پھر کتابت وحی کی ذمہ داری بھی منتخب صحابہ کے سپرد ہوتی تھی - احادیث رسول کی کتابت کا رواج نبی علیہ السلام کی زندگی ہی میں ہو گیا تھا لیکن جوں جوں عہد نبوی سے بعد ہوتا گیا ، احادیث رسول کی کتابت کا اہتمام بڑھتا گیا ، ابن شہاب زہری کی نظر اس بارے میں بڑی دور رس تھی وہ سمجھتے تھے کہ سنت رسول کو بھی قرآن حکیم کی طرح ضبط تحریر میں لانا ضروری ہے تاکہ وہ بھی آئے والی نسلوں کے لئے اپنی اصل شکل و صورت میں محفوظ ہو جائے - اور صرف لوگوں کی یادداشتون کی رہیں منت نہ رہے -

امام مالک ، ابن شہاب زہری کی مجلس میں جائز ، جس قدر حدیثیں وہ بیان کرتے انہیں یاد بھی کرتے اور لکھ بھی لیتے - ابن شہاب ، امام مالک کے ہاتھ سے ان کا لکھا ہوا لے لیتے اور زبانی

ستئے، انهیں گزشتہ دن کا سنا ہوا یاد ہوتا اور وہ لکھر ہونے کی مدد کرے بغیر زہری کو سب کچھ سنا دیتے (۱۹) -
دور ابتلاء :

عام طور پر ان شخصیتوں کو مصائب اور مشکلات کا سامنا کرنا پڑتا ہے جن کا رائے عامہ پر اثر ہوتا ہے اور حکومت وقت اس بات سے خائف رہتی ہے کہ اگر کسی معاملے میں ان کے اور حکومت کے درمیان اختلاف ہوا تو نہ صرف عوام بلکہ اہل علم و فضل بھی ان کا ساتھ دین گے۔ امام مالک اپنی علمی مرکزیت، وجاهت اور غیر معمولی اثر ورسوخ کی وجہ سے ایسی ہی ایک شخصیت تھے۔ طلاق مکرہ کے بارے میں ان کے اور حکومت کے درمیان اختلاف رائے پیش آیا۔

امام ابو حنیفہ اور بعض دیگر فقهاء کا مسلک یہ تھا کہ اگر کسی شخص کو مجبور کیا جائے کہ وہ اپنی بیوی کو طلاق دے دے اور وہ اس جبر و اکراه سے مجبور ہو کر اسے طلاق دے دے تو طلاق واقع ہو جائز گی۔ لیکن امام مالک کی رائے ہے کہ طلاق واقع نہ ہوگی۔

جعفر بن سلیمان (والی مدینہ) نے امام صاحب کو یہ حکم دیا کہ وہ اپنی اس رائے کا علانیہ اظہار نہ کریں، اور نہ ہی اس بارے میں فتویٰ دین۔ لیکن امام صاحب نے علی الاعلان اپنی رائے کا اظہار کیا اور اس کے نتیجے میں کوڑوں کی سزا تک گوارا کی (۲۰)۔

وفات :

سیوطی اور زرقانی کے بقول امام مالک نے بائیس یوم شدید مرض میں گزارے، گیارہ ربیع الأول ۱۷۹ھ کو داعی اجل کو لبیک کہا، بعض نے چودہ بعض نے گیارہ اور بعض نے دس ربیع الأول تاریخ وفات بیان کی۔

بروایت صحیحہ ۹۳ ہجری آپ کی تاریخ پیدائش اور ۱۷۹

هجری تاریخ وفات ہے، اس حساب سے چھیاسی سال عمر پائی،
ساتھ برس مسند درس اور منصب افتاء پر فائز رہے (۲۱) -

کسی صاحب علم نے امام مالک کے بارے میں جو قطعہ کہا، اس
سے ان کے سن پیدائش اور سن وفات دونوں کا تعین ہوتا ہے :

فخر الانتماء مالک نعم الامام السالک

مولده،، نجم هُدی ” وفاتہ،، فاز مالک ”

۹۳ھ ۱۴۹ھ

اس قطعہ سے تاریخ پیدائش ۹۳ ہجری، اور تاریخ وفات ۱۴۹

ہجری ظاہری ہوتی ہے (۲۲) -

المؤطا :

پہلی صدی ہجری کے آخر تک احادیث نبوی کا ذخیرہ
صحابہ کے سینوں میں محفوظ تھا، صرف چند صحابہ نے الگ الگ
یادداشتیں بنا رکھی تھیں، قرن اول کے اختتام پر صحابہ کے بعد
دوسری نسل (تابعین) ابھری - عمر بن عبدالعزیز خلیفہ مسلمین ہوئے،
ان کی حیثیت خلیفہ اور حکمران کے ساتھ محدث کی بھی تھی،
حافظ ذہبی نے ان کو حفاظ حديث میں شمار کیا ہے۔ ان کے علمی
رتیب کا اندازہ اس بات سے ہوتا ہے کہ امام مالک مؤطا میں ان کے
فتاویٰ سے استدلال کرتے ہیں۔ کتابی شکل میں احادیث کی تدوین
انھی کے حکم سے شروع ہونی اور احادیث کا سب سے پہلا مجموعہ
ابوبکر بن حزم (م : ۱۰۰ھ) نے مرتب کیا، ابوبکر بن حزم کے بعد
دوسرा مجموعہ حدیث محمد بن شہاب زہری (م : ۱۲۳ھ) نے مرتب
کیا (۲۳) -

ابوبکر بن حزم نے جو مجموعہ مرتب کیا وہ عموماً صحابہ کے
فتاویٰ پر مشتمل تھا، اور امام زہری کا نسخہ حدیث ابواب و فصول
میں منقسم نہ تھا۔

ان دو مجموعہ هائی احادیث اور فتاویٰ صحابہ کے بعد ریبع بن
صبیح اور سعد بن ابی عربوبہ نے احادیث اور فتاویٰ صحابہ کی جمع
و تدوین کا کام کیا لیکن ان دونوں نے هر باب الگ مرتب کیا (۲۳)
جلال الدین سیوطی (م : ۹۱۱ھ) ابن عبدالبر (م : ۳۶۳ھ) کے
حوالے سے نقل کرتے ہیں کہ : امام مالک سے پہلے عبدالعزیز بن
ماجشون (م : ۲۱۲ھ) نے کتابی صورت میں ایک مجموعہ مرتب کیا،
اور اس کا نام „ مؤطا ” رکھا۔ اس میں صرف ان احکام و مسائل
کو جمع کیا جن پر اہل مدینہ کا اجماع تھا، امام مالک کو اس کی
اطلاع ہوئی تو انہوں نے ابن ماجشون کی اس کوشش کی تعریف کی
مگر اس بات پر تنقید کی کہ انہوں نے اس میں احادیث کو شامل
نہیں کیا اور کہا : اگر میں اس طرح کا مجموعہ مرتب کرتا تو اس
میں احادیث رسول اور آثار صحابہ کو شامل کرتا ۔ (۲۵)

امام مالک کی مؤطا سے پہلے جو مجموعہ مرتب ہوئے ، تاریخ
انہیں بعد میں آنے والوں کے لئے محفوظ نہ رکھے سکی اور غالباً یہی
بات قاضی ابوبکر محمد ابن العربی (م : ۵۳۶ھ) اور بعض دوسرے
اہل علم کے یہ کہنی کا سبب بنی کہ : „ شرائع اسلام میں تالیف کی
جانے والی پہلی کتاب مؤطا مالک ہے ۔ ” (۲۶)

امام مالک کے عہد میں اور بھی مجموعہ هائی حدیث مرتب ہوئے۔
مثلاً مکہ میں ابن جریج نے ، شام میں اوزاری نے ، کوفہ میں سفیان
ثوری نے ، اور خراسان میں ابن مبارک نے اپنے اپنے مجموعہ مرتب کئے۔
مرکز نبوت ، اور مہبیط وحی یعنی مدینہ منورہ کی حدیثوں کی جمع
و ترتیب کی سعادت مالک بن انس کے حضر میں آئی ۔

حافظ ابن حجر (م : ۹۴۳ھ) کہتے ہیں کہ : „ یہ فیصلہ کرنا
دشوار ہے کہ ان میں سے کون سا مجموعہ پہلے مرتب ہوا ، یا کون

کس سر مقدم ہے؟ البتہ یہ کہا جا سکتا ہے کہ ان سب کا زمانہ تالیف ۱۳۰ هجری سر ۱۵۰ هجری تک کا درمیانی عرصہ ہے ۔ (۲۷) مدینہ میں احادیث کر علاوہ صحابہ کے فتاویٰ بھی محفوظ تھے۔ چنانچہ امام مالک نے موطا میں احادیث کر علاوہ اکابر صحابہ کے آثار و فتاویٰ کو بھی شامل کیا ۔ (۲۸)

صحابہ کے فتاویٰ، فقہی مسائل اور خود امام مالک کے اپنے اجتہادات کو شامل کرنے کے باعث مؤٹا کی حیثیت محض ایک مجموعہ حدیث کی نہیں رہی بلکہ تدوین فقه اسلامی کے سلسلے میں بھی اسر سنگ میل کا درجہ حاصل ہوا۔

اہل علم نے مؤٹا کی فقہی حیثیت کو اس حد تک تسلیم کیا کہ یہاں تک کہا کہ: شافعی مذهب کی اساس بھی مؤٹا ہی پر استوار ہونی ہے۔ اگرچہ امام شافعی نے بعض امور میں ان سر اختلاف بھی کیا ہے اور بعض روایات کو ترجیح دینے میں بھی ان کی رائے امام مالک سر مختلف ہے۔ لیکن بعض امور میں اختلاف کر باوجود موطا کا اس حد تک اعتراف کیا ہے کہ کتاب اللہ کے بعد اسر سب سے نفع بخش اور مفید کتاب قرار دیا ہے اور کہا: ”روئی زمین پر کتاب اللہ کے بعد حق اور صواب سے قریب تو کوئی کتاب مؤٹا کے علاوہ نہیں ہے۔“ نیز فرمایا کرتے کہ: میں نے مؤٹا کا جتنی گھری نظر سے مطالعہ کیا، میرے علم اور فہم میں اتنی ہی زیادتی ہونی ۔ (۲۹)

اسی طرح امام محمد بن حسن شیبانی کی فقہ، جو المبسوط وغیرہ میں ہے، اس کا سرمایہ اور راس المال بھی موطا ہی ہے۔ کیون کہ آثار ابوحنیفہ جو امام محمد ان سے روایت کرتے ہیں، فقہ کے تمام مسائل کے لئے کافی نہ تھے۔ اسی بنا پر امام محمد بن حسن اپنی مؤٹا میں جو انہوں نے امام مالک سے روایت کی ہے، اکثر یہ جملہ

لکھتے ہیں : اور یہ میرا قول ہے اور ابوحنیفہ کا بھی یہی قول ہے۔^{۳۰}
موطا کرے بارے میں ابن حزم کی رائے بھی یہی ہے کہ : یہ حدیث اور
فقہ دونوں کا مجموعہ اور مشترک کتاب ہے ॥^(۳۱)

بہر کیف ایک فقیہ کی حیثیت سے امام مالک سے جو کچھ
منقول ہے ، یا ان کی طرف جو کچھ منسوب ہے ، اس میں سب سے
مستند موطا ہے ۔

زمانہ تالیف :

موطا کا مقام تالیف بلاشبہ مدینہ ہے ۔ کیون کہ امام مالک ہمیشہ
مدینہ ہی میں مقیم رہی ، انہوں نے سفر حج کر علاوہ کبھی مدینہ سے
باہر قدم نہیں نکالا ، لیکن زمانہ تالیف کرے بارے میں دو روایتیں ہیں۔
ایک روایت تو یہ ہے کہ موطا کا زمانہ تالیف ۱۳۰ ہجری سے
ہجری کا درمیانی عرصہ ہے ۔ ۱۳۰ ہجری سے زوال بنی امیہ کی
تاریخ شروع ہوتی ہے اور ۱۳۳ ہجری سے خلافت بنی عباس کی
ابتداء ہوتی ہے منصور نے اپنے دور خلافت میں دو حج کئے ۔ پہلا ۱۳۰
ہجری میں ، اور دوسرا ۱۳۳، ہجری میں ، ۱۵۸ ہجری میں جب
تیسرا سفر حج کر لئے روانہ ہوا تو حج سے پہلے دوران سفر ۶ ذی
الحجہ کو وفات پائی اور حج نہ کر سکا^(۳۲) ۔

۱۳۰ ہجری میں جب منصور مناسک حج سے فارغ ہو کر مدینہ
منورہ آیا تو شہر کے شرفاء اور علماء نے اس کی پذیرائی کی ، اہل
علم اس سے ملنے کرے اس لئے بھی مشتاق تھے کہ کل تک جو شخص
علم حدیث کی محفلوں میں ہمارے ساتھ برابر کا شریک تھا ۔
دیکھیں امارت و خلافت کی ذمہ داریاں سنبھالنے کے بعد کس حال
میں ہے ۔

مجلس ، علماء فقهاء اور محدثین سے بھری تھی ، منصور نے امام
مالک کی طرف روئے سخن کر کر خطاب کیا :

„ اے ابو عبدالله (امام مالک کی کتبیت) میں فقهاء کے اختلاف
آراء اور مفتیوں کے مختلف فتاویٰ سے گہبرا گیا ہوں - حجاز کا فقیہ
کسی مسئلہ میں ایک رائے دیتا ہے ، عراق کا فقیہ اس کے خلاف اپنی
رائے کا اظہار کرتا ہے - ایک ہی مسئلہ میں دو مفتیوں کے فتاویٰ آپس
میں نہیں ملتے ، حجاز اور بالخصوص مدینہ آج بھی علم کا سب سے
بڑا مرکز ہے ، آپ حجازی علماء کے سرخیل ہیں ، میری خواہش ہے
کہ آپ کی کتاب مؤطا کو نہ صرف فقہی آراء اور فتاویٰ کے بارے میں
اصل اور بنیاد قرار دے دوں کہ علماء اسی کے مطابق فتوے دیا کریں
 بلکہ فصل مقدمات میں اس کی حیثیت جامع الاحکام کی ہو ،
حکومت کے حکام اور عمال جو فیصلے کریں وہ بھی اسی کے مطابق
کریں ۔“ (۳۳) -

اس روایت اور واقعہ سے اس بات کی نشان دہی ہوتی ہے کہ ۱۲۰
ھجری میں جب منصور مدینہ منورہ آیا اس وقت امام مالک مؤطا کی
ترتیب و تدوین سے فارغ ہو چکرے تھے ۔

امام مالک کے لئے یہ ایک سنہری موقعہ تھا ، وہ اگر منصور کی
اس تجویز کو مان لیتے تو پوری اسلامی دنیا میں فقہ مالک کی ترویج
و اشاعت اور نفاذ کی ایک ٹھوس اور وسیع تر بنیاد پڑ جاتی ۔ لیکن
انہوں نے اس تجویز سے اتفاق نہیں کیا ، اور کہا :

„حضور علیہ السلام کے اس دنیا سے تشریف لے جائز کرے

بعد صحابہ مدینہ سے نکل کر ملک کے مختلف حصوں میں
پھیل گئے تھے ۔ ان کی آراء اور فتاویٰ ورانہ ان علاقوں
کے علماء اور فقهاء تک پہنچے ہیں اور ان علاقوں میں

وہی مقبول ہیں - ان حالات میں، میں مناسب نہیں سمجھتا کہ ایک شخص کی رائے، عقل، اور اجتہاد کو سب کر لئے حجت قرار دیا جائے، اور سب کو اس پر عمل کر لئے مجبور کیا جائے - کیون کہ ایک شخص کی رائے، فکر، اور اجتہاد میں صحت اور غلطی دونوں کا امکان ہے ॥ (۳۳) -

ابن عبدالبر نے جامع بیان العلم میں، ابن سعد نے الطبقات الکبریٰ میں، ابو نعیم اصحابہ اپنے حلیۃ الاولیاء میں، اور حاجی خلیفہ نے کشف الظنون میں اسی کو ترجیح دی ہے کہ جب منصور نے ۱۲۲ هجری میں آخری حج کیا تو مؤٹا مکمل ہو کر اہل علم میں معروف و متداول ہو چکی تھی -

دوسری روایت یہ ہے کہ امام مالک نے منصور کے کہنے پر مؤٹا کی تدوین و تالیف شروع کی، اور تالیف مؤٹا کی درخواست منصور نے ۱۲۸ هجری میں کی، یہ روایت بھی ابن عبدالبر نے الانتقام کر حاشیے (ص : ۳۰) میں نقل کی ہے، نیز اس میں یہ بھی اضافہ ہے کہ: یہ وہ موقعہ تھا جب خلیفہ منصور امام ابو یوسف کے ہمراہ ۱۵۸ هجری میں حج کر لئے آیا اور اس نے امام مالک سے تدوین مؤٹا کے بارے میں گفتگو کی - اور خلیفہ منصور نے تالیف مؤٹا کے سلسلے میں یہ درخواست کہ: آپ جو مجموعہ احکام مرتب کریں اس میں نہ عبدالله بن عمر کی سختیاں ہوں، نہ عبدالله بن عباس کی رخصتیں، اور نہ عبدالله بن مسعود کے شذوذ، اس سے پہلے سفر حج کر موقعہ پر پیش کی تھی، یعنی ۱۲۳ هجری میں (۳۵) -

اس روایت پر یہ اعتراض ممکن ہے کہ ۱۵۸ هجری میں تو منصور حج کر ہی نہیں سکا، ۶ ذی الحجه کو اس کا انتقال ہو گیا،

تو اس صورت میں اس کی امام مالک سے ملاقات کیسے ہوئی ؟
 میرے نزدیک اس میں تطبیق زیادہ مشکل نہیں ہے اور وہ اس طرح کہ یہ ممکن ہے کہ منصور مناسک حج سے پہلے مدینہ منورہ گیا ہو ، اور عام طور پر بہت سے حجاج ایسا ہی کرتے ہیں کہ پہلے مدینہ میں قیام کرتے ہیں اور پھر مناسک حج کی ادائیگی کر لئے مکہ مکرمہ جائز ہیں ۔

اس روایت سے یہ ظاہر ہوتا ہے کہ امام مالک نے مؤطا کی تالیف و تدوین کا آغاز مدینہ میں منصور کی آمد کے بعد کیا اور منصور کے دور خلافت میں وہ اسی مکمل نہ کر سکے ۔ مؤطا ۱۵۹ ہجری میں مکمل ہوئی ، اس وقت (۱۵۸ ہ میں) منصور کا انتقال ہو چکا تھا ۔

مختلف روایات کو جوڑنے سے یہ بات سامنے آتی ہے کہ مؤطا کی تدوین میں کافی عرصہ لگا ، امام مالک نے زندگی کے آخری لمحے تک اس میں حذف و ترمیم ، اور نظرثانی کا عمل جاری رکھا ، اس سے شاید بعض حضرات کو یہ شبہ ہوا کہ منصور کی زندگی میں مؤطا مکمل نہیں ہو سکی تھی ۔ لیکن اہل علم و فضل نے ترجیح اسی بات کو دی ہے اور قرائن بھی اسی پر دلالت کرتے ہیں کہ مؤطا کی تدوین و تالیف کا مرحلہ ۱۵۸ ہجری سے پہلے منصور کے عہد حکومت ہی میں مکمل ہو چکا تھا ۔

منصور کے بعد اس کے جانشینوں مہدی اور ہارون رشید نے بھی اس خواہش کا اظہار کیا کہ تمام مفتیوں اور حکام و عمال کو اس بات کا پابند کر دیا جائز کہ وہ مؤطا کے مطابق فتویے دین اور اسی کے مطابق فیصلے کریں ۔ لیکن امام مالک کی رائی تھی کہ اس قسم کا اختلاف امت کے لئے مفید ہے ، حکام کو یہ سہولت ہو گئی کہ وہ ہر علاقے کے عرف اور رسم و رواج کے مطابق فیصلے کر سکیں گے ، اور

لوگوں کو اس حد تک سہولت بھم پہنچا سکیں گے جہاں تک قرآن
اور سنت کے خلاف نہ ہو ۔

مدینہ کے دوسرے اہل علم کو جب یہ خبر پہنچی کہ امام مالک
مؤطا کی تالیف و تدوین میں مشغول ہیں تو انہوں نے بھی مؤطا کے
طرز پر احادیث کے مجموعع مرتب کرنا شروع کئے ، لوگوں نے امام
صاحب سے اس کا ذکر کیا تو صرف اتنا کہا : بقا حسن نیت کو ہے ،
اور عنقریب لوگ جان جائیں گے کہ اس مجموعع احادیث کی ترتیب
سر میری غرض اللہ کی خوشنودی کے سوا اور کچھ نہیں ۔ (۳۶) ۔
وجہ تسمیہ :

لفظ „مؤطا“ توطیہ کا اسم مفعول ہے ، جس کے معنی ہیں روند نے
اور کسی چیز پر چلنے کے ، مؤطا کے لفوی معنی روندا ہوا ، یا چلا ہوا ،
تیار کرنے ، اور نرم و سہل بنانے کے معنی میں بھی آتا ہے ۔
شah ولی اللہ لکھتے ہیں :

„رونڈے ہوئے یا چلے ہوئے کے مجازی معنی یہ ہیں کہ
جس پر علماء اور ائمہ چلے ہوں ، اور جس کو ان کی
آراء نے روندا ہو ، یعنی سب نے اس پر نقد و جرح کی ہو ،
اور اس کے مضامین اور اسلوب سے اتفاق کیا ہو ۔ اس
طرح اس کے معنی متفق کر ہوئے ۔ کیوں کہ تکمیل کے
بعد تمام علماء اور محدثین نے اس سے اتفاق کیا ، لیکن
میرے نزدیک اس سے زیادہ صحیح تعبیر یہ ہے کہ مؤطا
اس راستہ کو کہتے ہیں جس پر کثرت سے لوگ گزرتے
ہیں ، سنت کے معنی بھی راستے کے ہیں ۔ یہ وہ راستہ ہے
جس پر رسول اللہ صلی اللہ علیہ وسلم گزرے ، مؤطا وہ
پامال راستہ ہے جس پر رسول اللہ صلی اللہ علیہ وسلم کے

بعد تمام صحابہ گزے۔ غرض مؤٹا کا لفظ اپنی حقیقت کا خود آپ مفسر ہے، کہ یہ ان مسائل پر مشتمل ہے جن پر صحابہ کا عمل رہا ہے اور جن پر جمہور سلف چلے

ہیں ۔ (۲۸) –

ابو حاتم رازی سے سوال کیا گیا کہ : اس کا نام مؤٹا کیوں رکھا گیا ؟ تو انہوں نے جواب دیا : „ امام مالک نے اسے اس انداز سے مرتب کیا کہ لوگوں کے لئے اس کا سمجھنا سہل اور آسان ہو گیا ۔ ” (۲۹) – خود امام مالک کا کہنا ہے :

„میں نے اس کتاب کو مرتب اور مکمل کرنے کے بعد مدینہ کے ستر (۴۰) فقہاء اور محدثین کے سامنے پیش کیا ، سب نے اس کی توثیق کی ، اور اس کے مضامین اور ترتیب سے اتفاق کیا ، اس بنا پر میں نے اس کا نام ‘‘مؤٹا‘‘ تجویز کیا ۔ ” (۳۱) –

خصوصیات مؤٹا :

۱ : مؤٹا کے دور تدوین میں حدیث کے جو مجموع مرتب کئے گئے ان میں احادیث سے زیادہ صحابہ کے آثار و فتاویٰ تھے۔ لیکن مؤٹا میں امام مالک نے احادیث کو بنائے اول قرار دیا ، اور صحابہ کے آثار و فتاویٰ کو بنائے ثانی ۔

۲ : حدیث کے جو دوسرے مجموع مرتب ہوئے ، ان میں شامل احادیث کی صحت کا کما حقہ اہتمام نہیں کیا گیا ، اور نہ ان کی اسناد کو اس حد تک پرکھا گیا جتنا امام مالک نے مؤٹا میں جانچا اور پرکھا ۔ مؤٹا میں صرف اسی حدیث ، یا فتویٰ نے جگہ پائی جس کی صحت شک و شبہ سے بالا نہیں ۔

صحت احادیث کے بارے میں امام مالک کی حزم و احتیاط کا

اعتراف ان کچھ معاصر تمام علماء اور محدثین نے کیا ، سفیان بن عیینہ جو خود بہت بڑے محدث تھے ، کمتر ہیں کہ : اللہ - مالک پر رحم کرے ، نقد روایت میں، میں نے ان سے زیادہ محتاط اور سخت گیر کسی کو نہیں پایا ۔

نیز کہتے ہیں کہ پاس جو حدیث پہنچی ہے وہ بلاشبہ صحیح ہوتی ہے، وہ صرف ثقہ اور معتمد لوگوں سے حدیث لیتے اور بیان کرتے ہیں ، اور اب مجھے ایسا نظر آتا ہے کہ مالک کے بعد مدینہ کی علمی رونقیں ختم ہو جائیں گی ॥ (۳۰) ۔

” شاہ ولی اللہ لکھتے ہیں کہ : مؤٹا اور صاحب مؤٹا کے فضل و امتیاز کے لئے یہ بات کافی ہے کہ آئندہ تبع تابعین کی تالیفات میں سے آج کسی کی کوئی تالیف بجز مؤٹا کے موجود نہیں ہے ۔ دنیا میں آج تک کوئی مجموعہ حدیث ایسا مرتب نہیں ہوا جس پر محدثین اس حد تک متفق ہوں جتنے مؤٹا پر متفق ہیں ، اور نہ صرف مؤٹا پر بلکہ اس کے مولف و مرتب کے علمی رتبے پر بھی اتنا اعتماد و اتفاق ہے کہ اتنا کسی دوسرے کتب حدیث کے مولف و مرتب پر نہیں ہو سکتا ॥ (۳۱) ۔

۳: مؤٹا کا ایک امتیاز یہ بھی ہے کہ وہ مدینہ میں مرتب ہوئی ، اس کے تقریباً تمام راوی مدنی ہیں ، حدیث کے دوسرے مجموعہ کوفہ ، بصرہ ، واسطہ ، شام ، یعنی ، خراسان اور رے میں مرتب ہونے ۔ اور محدثین کا اس پر اتفاق ہے کہ حجاز بالخصوص مدینہ کی حدیثیں صحت متن ، اور صحت سند دونوں کے اعتبار سے سب پر فائز ہیں ॥ (۳۲) ۔

مؤٹا اور صحاح ستہ کا باہمی فرق :

مؤٹا کے تو وہ خصائص اور امتیازات تھے جو اسرے اس کی ہم زمانہ دوسری کتب حدیث کے بال مقابل حاصل ہیں ، مؤٹا کے بعد لکھی جانے والی وہ کتب حدیث جو تمام محدثین کے نزدیک صحاح

ستہ کھلائیں - اور پھر ان چھ میں امام بخاری کی الجامع الصحيح ، اور امام مسلم کی الصحيح کو فوقیت حاصل ہوئی ، اور ان کو صحیحین کہا گیا -

اصحاب صحاح ستہ کے نزدیک مؤطا کی جو حیثیت ہے ، اس کا اندازہ اس طرح کیا جا سکتا ہے کہ امام بخاری کی الجامع الصحيح کو صحاح ستہ میں سب سے بلند مقام حاصل ہے ، اور تیسرا ، چوتھی صدی (ھجری) کے محدثین نے صحیح بخاری کو ، " اصح الکتب بعد کتاب اللہ " کہا - لیکن خود امام بخاری کا حال یہ ہے کہ انہیں جب کوئی حدیث متصل ، یا مرفوع بروایت مالک مل جاتی ہے تو وہ دوسری تمام روایتوں سے قطع نظر کر لیتے ہیں ، اور صرف اسی کو اختیار کرتے ہیں - اور اگر ان کی شرائط کے مطابق نہ ہو تو اس کے شواهد لاتر ہیں ، اور بہت سر موقع میں آثار مؤطا کے لئے اشارات حدیث سے استشهاد کرتے ہیں (۳۲) -

مؤطا کو صحاح ستہ ، اور حتیٰ کہ صحیح بخاری پر ایک اور وجہ سے بھی فضیلت حاصل ہے - وہ یہ کہ : یہ حقیقت مسلمہ ہے کہ مرتب حدیث اور رسول اللہ صلی اللہ علیہ وسلم کے درمیان واسطہ جتنے کم ہوں گے اس کی تالیف درجہ استناد میں اتنی ہی زیادہ ہو گی - صحیح بخاری کی روایتوں میں عام طور پر پانچ واسطے ہیں ، صرف یہیں حدیثیں ایسی ہیں جو تین واسطے سے نبی اکرم صلی اللہ علیہ وسلم تک متصل ہوتی ہیں - انہیں ثلاثیات کہتے ہیں - اور یہ صحیح بخاری کا بہت بڑا امتیاز ہے کہ اس میں یہیں ثلاثیات ہیں - جبکہ صحاح ستہ کی باقی پانچ کتب کو یہ اعزاز حاصل نہیں - اور صورت حال یہ ہے کہ مؤطا کی بنیاد ہی ثلاثیات پر ہے - حتیٰ کہ چالیس ثنائیات ہیں - یعنی ایسی حدیثیں جن میں امام مالک اور

رسول اللہ صلی اللہ علیہ وسلم کرے درمیان صرف دو واسطے ہیں (۳۳) - اور مؤٹا کی وہ سند جس کو محدثین نے سلسلہ الذهب کہا ہے - یعنی مالک عن نافع عن ابن عمر وہ بھی ثانی ہے -

ذہنوں میں ایک سوال ابھرتا ہے اور وہ یہ کہ صحیح بخاری کی تالیف کرے بعد علماء اور محدثین کی بہت بڑی تعداد نے اسر اصح الكتب بعد کتاب اللہ کہا - حالانکہ مؤٹا بھی ان کے سامنے تھی - اس بارے میں اتنا عرض کر دینا کافی ہو گا کہ مؤٹا کا زمانہ تدوین و تالیف دوسری صدی ہجری کا وسط ہے اور یہ تابعین اور تبع تابعین کا دور ہے ، مؤٹا کی توثیق کرنے والے دوسری صدی ہجری کے محدثین ، فقهاء اور طبقہ تبع تابعین کے آئمہ ہیں - جب کہ امام بخاری کی الجامع الصحیح کی تعریف و توصیف کرنے والے تیسرا صدی ہجری کے علماء ہیں - بخاری کا سن وفات ۲۵۶ ہجری ہے - اس کے معنی یہ ہیں کہ صحیح بخاری کی تالیف و تدوین مؤٹا کے کم و بیش سو سال بعد ہوئی -

مؤٹا کی روایت کرنے والوں میں دو فقیہ اور مجتهد شامل ہیں - امام محمد بن ادریس الشافعی ، اور امام محمد بن حسن شیبانی - ان دو حضرات کا امام مالک سے مؤٹا کو براہ راست سننا اور روایت کرنا بذات خود مؤٹا کرے ربیع کا تعین کر دیتا ہے اور بات صرف ان دو اماموں اور مجتهدوں تک محدود نہیں ہے - امام مالک سے براہ راست مؤٹا سننے اور روایت کرنے والوں میں اس دور کے آئمہ حدیث ، ائمہ فقہ ، اور نامور قضاۃ کی بہت بڑی تعداد نظر آتی ہے - حتیٰ کہ بعض شیوخ مالک مؤٹا کی تدوین کرے بعد درس مؤٹا میں شریک ہوئے - اور انہوں نے شیخ اور استاذ ہونے کے باوجود امام مالک کے سامنے زانوئے تلمذ تھے کرنے میں کوئی عار محسوس نہیں کی -

امام شافعی جیسے فقیہ اور مجتهد نے مؤطا کرے بارے میں یہ تبصرہ کیا کہ : اصح الكتب بعد کتاب اللہ ۔ امام شافعی کرے اس تبصرے سے پہلے کسی اور فقیہ نے کسی کتاب کرے بارے میں یہ تبصرہ نہیں کیا ۔ اور نہ کسی کتاب کو یہ اعزاز بخشا کہ اسر کتاب اللہ کرے بعد صحیح تر کتاب کھا ہو ۔ امام شافعی کا تبصرہ نہ صرف اولین تبصرہ تھا بلکہ طبع زاد بھی ۔ جب کہ ایک صدی گزرنے کرے بعد بعض محدثین نے اسے دھرا یا ان میں کوئی بھی شافعی کرے ہم رتبہ وہم پلہ نہ تھا ۔ اور سنتر اور پڑھنے والے جب بھی کوئی تبصرہ سنتر اور پڑھنے ہیں تو طبعی طور پر ان کی نظر اس طرف بھی ضرور جاتی ہے کہ رائے دینے والا ، اور تبصرہ کرنے والا کون ہے ؟ بات میں شخصیت کا وزن بھی شامل ہوتا ہے ۔

اس تحلیل و تجزیے اور پس منظر کے ساتھ اُنکر مؤطا اور صحیح بخاری کا موازنہ کیا جائے تو پھر امام شافعی کا یہی ایک تبصرہ قول فیصل قرار پاتا ہے ۔ اور اس کرے بعد مزید آراء، اور تبصروں کی چندان ضرورت باقی نہیں رہتی لیکن مزید دو تبصرہ هدیۃ قارئین کر دینے جائیں تو غیر مناسب بھی نہ ہو گا ۔ اور بات زیادہ طویل بھی نہ ہو گی ۔ ایک تبصرہ ابوبکر بن العربی (م : ۵۲۳ھ) کا ہے جو بے حد مختصر ہے مگر بہت جامع ۔ کہتے ہیں :

”مؤطا اصل اول ، اور ذخیرہ احادیث کا نچوڑ ہے اور صحیح بخاری اصل ثانی ، اور باقی مجموعہ هائے حدیث کی بناء اور تعمیر انہی دونوں کتابوں پر ہے ۔“ (۳۵) ۔
مؤطا کرے بارے میں شاہ ولی اللہ کا تبصرہ قدرے طویل ، اور جامع ہے ، لکھتے ہیں :

،،مجھے اللہ نے الہام سے نوازا ، اور کتاب „المؤطا“ کی طرف اشارہ کیا ، جو حجۃ الاسلام امام مالک بن انس کی ہے - یہ خواطر روز بروز بڑھتے ہی چلے گئے اور بالآخر مجھے یقین ہو گیا کہ فقه میں مؤطا امام مالک سے بہتر کوئی کتاب نہیں ہے - یوں تو تمام کتابیں باہم متفاضل ہیں ، یہ فضیلت مصنف کے فضل و کمال کی وجہ سے ہے یا اس بنا پر ہے کہ اس نے کتاب میں صحت مضامین کا خاص خیال رکھا ہے ، یا اس کی فضیلت کا سبب ، اس کی شہرت و مقبولیت ہے - یا اسی موضوع پر لکھی جانے والی دوسری کتب پر اس کی فضیلت اس لئے ہے کہ اس کی ترتیب اور انتخاب مضامین میں مقاصد ممکنہ کی خاص رعایت کی گئی ہے - لیکن ہم دیکھتے ہیں کہ مؤطا امام مالک میں یہ تمام امور علیٰ وجہ الکمال موجود ہیں ۔^(۳۶)

مؤطا کے خصائص اور امتیازات میں یہ امتیاز نمایاں بھی ہے اور منفرد بھی کہ امام مالک نے اس میں جو احادیث جمع کی ہیں ، اس سے ان کی بنیادی غرض یہ ہے کہ کسی فقہی حکم کا استنباط کیا جائے - حدیث کے مقتضا کے مطابق احکام کی فروع اور جزئیات اخذ کی جائیں - اکثر ابواب میں احادیث کے ساتھ موضع سے متعلق صحابہ کی آراء اور ان کے فیصلے بھی نقل کرتے ہیں - اور صرف نقل پر اکتفاء نہیں کرتے بلکہ اجتہاد ، اور دلائل و قرائن کی رو سے جس رائے کو مصالح عامہ سے زیادہ قریب سمجھتے ہیں اس کو ترجیح دیتے ہیں - جس مسئلہ میں فقہائی مذہبی کا اجماع ہوتا ہے ، اس کا حوالہ دیتے ہیں ، اور فقہائی مذہبی کے اجماع کو حجت مانتے ہیں - اس

اهتمام اور معمول سر جہاں یہ بات ثابت ہوتی ہے کہ مؤٹا صرف مجموعہ احادیث نہیں بلکہ حدیث اور فقہ کی مشترک کتاب ہے، وہاں امام مالک کا جو فقہی مسلک ہے اور اجتہادی مسائل میں ان کی جو رائی ہے اس کی بھی واضح طور پر نشان دہی ہو جاتی ہے۔ اسی امتیاز اور خصوصیت نے مؤٹا کو مالکی فقہ کی بنیاد اور اساس کا درجہ عطا کیا۔

تعداد مرویات :

مؤٹا میں احادیث کی تعداد کتنی ہے؟ اس میں اختلاف ہے، اور اس اختلاف کی بنیادی وجہ یہ ہے کہ مؤٹا کم راوی مختلف ہیں۔ امام کم مختلف تلامذہ نے ان سر مؤٹا روایت کی ہے۔ نسخے بھی اس کم مختلف ہیں۔ راویوں کم مختلف ہونے کے سبب مرویات میں بھی فرق ہو گیا۔ مؤٹا کا جو نسخہ اس وقت رائج ہے اس میں مرویات کی تعداد ایک هزار، سات سو ییس بیان کی جاتی ہے۔

یہ بات بڑی عجیب ہے کہ مرویات مؤٹا کی مجموعی تعداد تقریباً تمام تذکرہ نگاروں، اور شارحین مؤٹا نے ستھ سو ییس بیان کی ہے لیکن جو تفصیل بیان کی ہے کہ احادیث کی تعداد اتنی ہے آثار صحابہ کی اتنی اور آثار تابعین کی اتنی۔ اس کی رو سرے ستھ سو ییس کی تعداد کسی طرح نہیں ہوتی۔

شاہ ولی اللہ نے مرویات مؤٹا کا تجزیہ بایں طور کیا ہے:

احادیث مسنده : چھ سو (۶۰۰)

احادیث مرسلہ : دو سو بانیس (۲۲۲)

احادیث موقوفہ : چھ سو ستھ (۶۱۸)

اقوال تابعین : دو سو پچھتر (۲۰۵) (۳۴)

شاہ ولی اللہ کے اس تجزیے کی رو سرے تعداد ۱۱۳ ہوتی ہے۔

ابن حزم نے صرف احادیث کی تعداد ذکر کی ہے، اور کہتھ ہیں
کہ آئندہ سو سے کچھ زیادہ ہے (۳۸) -

استاد محمد ابو زهرہ نے بھی نامکمل تعداد درج کی ہے - سید
سلیمان ندوی نے شاہ ولی اللہ کی طرح مرویات کی تفصیل بیان کی
ہے - وہ اس طرح ہے :-

مسند و مرفوع : ۶۰۰

مرسل : ۲۳۵

موقوف : ۶۱۳

آثار و فتاویٰ تابعین : ۲۸۵

بلاغات مالک : ۵ (۳۹)

اس تجزیہ اور تفصیل کے مطابق مرویات مؤٹا کی تعداد ۱۴۳۸

ہوتی ہے -

احادیث مؤٹا کے راوی :

امام مالک نے مؤٹا میں جن لوگوں سے احادیث روایت کی ہیں ،
ان کی تعداد کے بارے میں اختلاف ہے - دارقطنی نے احادیث المؤٹا
میں ، ابن عبدالبر نے الانتقاء میں ، جلال الدین سیوطی نے تزیین
الممالک میں اور شاہ ولی اللہ الدھلوی نے مقدمہ مسوی و مصفی میں
ان کی تفصیل دی ہے - امام مالک نے مؤٹا میں جن سے روایت لی ، ان
میں صحابہ کرام میں سے پچاسی (۸۵) مرد ، اور تیرہ (۱۳) عورتیں
ہیں ، صحابہ اور صحابیات دونوں کی تعداد اٹھانوے (۹۸) ہونی ،
طبقہ تابعین میں رواة مؤٹا کی تعداد اٹھالیس (۳۸) ہے -

مؤٹا کے ان ایک سو چھیالیس (۱۳۶) راویوں میں سات راویوں
کے علاوہ سب کے سب مدنی ہیں - ابو الزبیر اہل مکہ سے ، حمید
الطویل اور ایوب سختیانی بصرہ سے ، عطاء بن عبد اللہ خراسان سے ،

عبدالکریم جزیرہ سے ، اور ابراہیم بن ابی عیلہ شام سے ہیں -
اس تجزیہ کی روشنی میں یہ بات واضح ہو گئی کہ مؤطاً مدنی
علوم کا خلاصہ اور لب لباب ہے - اس میں اہل مدینہ کی روایت کردہ
احادیث ہیں ، انہی کے فتاویٰ فیصلے ، اور آراء ہیں - اور امام مالک
نے جو اجتہادات کئے ہیں وہ بھی اہل مدینہ کے فتاویٰ اور اجماعات
پر مبنی ہیں (۵۰) -

مؤطاً کے نسخے :

امام مالک کے تلامذہ میں سے جن تلامذہ نے ان سے مؤطاً روایت
کی ہے ، ان کی تعداد شارحین نے سائٹھ سے کچھ زائد بیان کی ہے -
امام مالک کے جن تلامذہ نے ان سے مؤطاً روایت کی ہے ، قاضی
عیاض نے ان کے نام دیئے ہیں ، سیوطی نے بھی ان کے حوالہ سے مؤطاً
روایت کرنے والوں کی تفصیل بیان کی ہے -

امام مالک سے مروی مؤطاً کے نسخوں کی تعداد تیس تک بیان
کی گئی ہے ، لیکن جن کی تفصیلات شروح مؤطاً میں درج ہیں ،
ایسے نسخے سولہ ہیں اور جو نسخے آج موجود ہیں وہ صرف دو
روایتوں پر مبنی ہیں -

۱ : مؤطاً کا وہ نسخہ جس کو امام محمد بن حسن شیبانی
(م : ۱۸۹ھ) نے روایت کیا ہے -

امام محمد بن حسن نے مؤطاً کو اپنے طور پر مرتب کیا ، کسی
مسئلہ میں حدیث نقل کرنے کے بعد آپ نے امام ابو حنیفہ کے مسلک کو
ترجیح دی ، اور بعض ایسی احادیث کا بھی اضافہ کیا جو انہیں امام
ابو حنیفہ کے ذریعہ یہنچی تھیں - اس تبدیلی ، اور ترمیم و اضافے کے
بعد اس کا نام مؤطاً مالک کے بجائے مؤطاً محمد معروف و مشہور ہوا -
۲ : دوسرا نسخہ - یحیی بن یحییٰ معموری اندلسی (م : ۲۳۳ھ) کا

ہے، اور یہی نسخہ آج متداول ہے۔ اس کی ابتداء باب و قوت الصلة سر ہوتی ہے -

یحیی بن یحیی نے کتاب الاعتكاف کے چند ابواب کی امام مالک سر برہ راست سمعاعت نہیں کی، ان ابواب کی تعداد تین ہے: باب خروج المعتکف للعید ، ۳ - باب قضاء الاعتكاف ، ۳ - اور باب النکاح فی الاعتكاف - اسی بنا پر ان تینوں ابواب کو یحیی بن یحیی نے امام مالک سر برہ راست نہیں بلکہ امام مالک کے دوسرے شاگرد زیاد بن عبدالرحمن کے واسطے سے روایت کیا ہے -

۳ : تیسرا نسخہ عبدالله بن وهب (م : ۱۹۷ھ) کا ہے، ان کے نسخے کی پہلی حدیث (جو کہ ابوہریرہ سے مروی ہے) یہ ہے :

ان رسول اللہ صلی اللہ علیہ وسلم قال : امرت ان اقاتل الناس حتى يقولوا لا اله الا اللہ ، فاذ قالوا لا اله الا اللہ عصموا منی دمائهم و اموالہم و انفسہم الا بحقها و حسابہم على اللہ -

یہ حدیث ابن وهب کے مفردات میں سے ہے، ان کے نسخے کے علاوہ یہ حدیث عبدالرحمن بن قاسم کے نسخے میں بھی ہے -

۴ : چوتھا نسخہ عبدالله بن مسلمہ قعینی (م : ۲۲۱ھ) کا ہے -

عبدالله بن عباس رضی اللہ عنہما کی یہ حدیث ان کے مفردات میں سے ہے -

ان رسول اللہ صلی اللہ علیہ وسلم قال : لا تظروني كما اطري عيسی بن مریم انما انا عبدالله ورسوله ..

۵ : پانچواں نسخہ عبدالرحمن بن قاسم (م : ۱۹۱ھ) کا ہے - فقه مالک کی تدوین کا آغاز انہوں نے ہی کیا، المدونۃ الکبریٰ انہی کی تالیف ہے -

۶ : چھٹا نسخہ معن بن عیسیٰ (م : ۱۹۸ھ) کا ہے، حضرت

عائشہ صدیقہ رضی اللہ عنہا کی یہ حدیث ان کری مفردات میں سے ہے،
کسی دوسرے نسخے میں نہیں پائی گئی :

قالت : کان رسول اللہ صلی اللہ علیہ وسلم یصلی من اللیل فاذا
افرغ من صلاتہ فان کت بقطاۃ یحدث معنی ، والا اضطجع حتی یاتیه
المودن » -

ان کا حافظہ قابل رشک تھا ، امام مالک کے ہزاروں فتاویٰ ان کو
زبانی یاد تھی -

> ساتواں نسخہ عبداللہ بن یوسف تنیسی کا روایت کردہ ہے -
عروة ابن زبیر رضی اللہ عنہما کی حسب ذیل روایت ان کری مفردات
میں سے ہے :

ان رجلا سال رسول اللہ صلی اللہ علیہ وسلم ای الاعمال افضل ؟
قال : ایمان بالله ، قال : فأی العناقة افضل ؟ قال : انفسها -

۸ : آٹھواں نسخہ یحییٰ بن بکیر (م : ۲۳۱ھ) - انہوں نے مؤطاً ،
امام مالک سے چودہ مرتبہ پڑھنے کی سعادت حاصل کی - مؤطاً میں
جو چالیس حدیثیں ثانی ہیں ، انہیں یحییٰ بن بکیر نے ایک رسالہ
میں جمع کیا ہے - یہ رسالہ مغرب میں اتنا مقبول ہوا کہ علمائے اندلس
جب اپنے شاگردوں کو فراغت کی سند دیتے تھے تو اس رسالہ کو تبرکاً
پڑھاتے تھے -

حضرت عائشہ صدیقہ رضی اللہ عنہا کی یہ حدیث ان کری مفردات
میں سے ہے :

أن رسول الله صلی الله علیہ وسلم قال : ما زال جبرئیل یوصینی
بالجار حتی ظنت انه لیورثه » -

امام محمد بن اسماعیل بخاری (م : ۲۵۶ھ) الجامع الصحیح
میں ان سے بلاواسطہ روایت کرتے ہیں -

۹ : نوان نسخہ سعید بن عفیر (م : ۲۲۶ھ) کا ہے۔ یہ مشاہیر مصر سے ہیں، امام بخاری نے ان سے روایت کی ہے، علم حدیث کے علاوہ تاریخ، سیرت، ادب اور علم الانساب میں بھی ان کو کمال حاصل تھا۔

۱۰ : نسخہ ابو مصعب زہری (م : ۲۳۰ھ) شیوخ مدینہ میں تھے، جب وفات پائی تو مدینہ میں خدمت قضاۓ پر مامور تھے۔

۱۱ : نسخہ مصعب بن عبد اللہ زبیری

۱۲ : نسخہ محمد بن مبارک صوری

۱۳ : نسخہ سلیمان بن برد

۱۴ : نسخہ یحییٰ بن یحییٰ تمیمی - ان کے نسخہ کا اختتام اس حدیث پر ہے :

ان رسول اللہ صلی اللہ علیہ وسلم قال : لى خمسه اسماء انا محمد وانا احمد وانا الماحی الذى يمحوا الله بي الكفر ، وانا الحاشر الذى يحشر الناس على قدمي وانا العاقب » ۔

۱۵ : نسخہ ابو حزافہ سہمی (م : ۲۵۹ھ) پورا نام احمد بن اسماعیل ہے، امام صاحب کے شاگردون میں (بغداد میں) سب سے آخر میں وفات پائی۔

۱۶ : نسخہ ابو محمد سوید بن سعید هروی (م : ۲۳۰ھ) مسلم اور ابن ماجہ نے بھی ان سے روایت کی ہے (۵۱) - تدوین مؤٹا کی غرض و غایت :

مؤٹا کی تدوین سے امام مالک کی غرض صرف یہ نہیں تھی کہ وہ صحیح حدیثوں کا ایک ذخیرہ یک جا کر دین۔ جیسا کہ بعد میں محدثین نے صحابہ کی صورت میں جمع کیا۔ بلکہ امام مالک کی بنیادی غرض یہ تھی کہ مدنی فقہ پر مبنی ایک مجموعہ اہل علم کے

سامنے آ جائے ۔ اور جن علوم پر مدنی فقه کی بنیاد ہے ان کی بھی نشان دھی ہو جائے ، مدنی فقه کی اساس و بنیاد ہیں : کتاب اللہ ، سنت رسول ، فقہائی مدنیہ کا اجماع ، یا وہ رائے جو تابعین ، اور فقہائی مدنیہ میں معروف و مشہور اور راجح ہو ۔ یہی وجہ ہے کہ امام مالک جس مستلہ میں اجتہاد کرتے ہیں اس میں اولاً احادیث رسول بیان کرتے ہیں ، پھر اہل مدنیہ کے اجماع کا حوالہ دیتے ہیں ، جن تابعین اور فقهاء سے انہوں نے علم حاصل کیا ، ان کی آراء نقل کرتے ہیں ۔ امام مالک کو اگر ان میں سے کوئی چیز بھی نہ ملے تو پھر حدیث ، صحابہ کے فیضوں اور فتاویٰ کی روشنی میں اپنی رائے سے اجتہاد کرتے ہیں ۔ اور اسی رائے کو بیان کرتے ہیں ۔ صحابہ اور تابعین کی ان آراء کو بیان کرتے ہیں جنہیں متعلقہ مستلہ میں پسند کرتے ہیں ، اور ترجیح دیتے ہیں (۵۲) ۔

شرح مؤطا :

کسی کتاب کے مقبول اور ہر دل عزیز ہونے کی اس سے بڑی دلیل اور کوئی نہیں ہو سکتی کہ اسے شارحین ، محدثین اور مترجمین کی ایک بڑی جماعت ہاتھ آ جائے ۔ یہ بھی اس کتاب کا رتبہ معین کرنے کے لئے ایک بے داغ پیمانہ ہے ۔ لیکن اس کی قدر و قیمت اس وقت اور بڑھ جاتی ہے جب یہ جماعت صرف تعداد اور کمیت کے لحاظ ہی سے بڑی نہ ہو بلکہ کیفیت کے اعتبار سے بھی وقوع ہو ۔ اس جماعت کے افراد علم و فضل میں بلند پایہ ہوں ۔

مؤطا کی تالیف دوسری صدی ہجری میں ہوئی ، اس کی تدریس کا آغاز تمام بلاد اسلامیہ میں اسی وقت سے ہو گیا اور شرح و حواشی کی ابتداء تیسرا صدی ہجری میں ہوئی ۔

مؤطا کی سب سے پہلی شرح ابو مروان بن عبدالملک بن حبیب

مالکی (م : ۲۳۹ھ) نے لکھی، اسر مؤطا کی سب سے قدیم شرح مانا گیا ہے۔

حافظ ابن عبدالبر قرطبی (م : ۳۶۳ھ) „التمهید لما فی المؤطا من المعانی والاسانید“ کر کے نام سے مؤطا کی شرح تالیف کی۔ مشکل مقامات کی تشریح کے ساتھ اسانید کی تحقیق کی، اور فقه و حدیث سے متعلق مفید معلومات جمع کیں۔ ابن حزم نے اس کے بارے میں کہا کہ : یہ فقه و حدیث کے علوم پر مشتمل کتاب ہے، وہ میرے علم میں اس جیسی اور کوئی کتاب نہیں ہے۔ (۵۲)

التمهید کی تکمیل کے بعد خود ابن عبدالبر نے اس کی تلخیص کی، اور اس کا نام „الاستذکار“ رکھا۔

ابو الولید سلیمان الباجی (م : ۴۲۲ھ) نے „المنتقی، الایماء، اور الاستیقاء“ کر کے نام سے تین شرحیں تالیف کیں، المتنقی بہت مفصل شرح ہے اور سات جلدیں پر مشتمل ہے۔

ابن رشیق قیروانی (م : ۴۵۶ھ)، اور شیخ زین الدین عمر بن احمد الشماع الحلی (م : ۹۳۶ھ) نے ابن عبدالبر کی التمهید کا اختصار کیا۔

ابراهیم بن محمد اسلمی (م : ۲۸۳ھ) نے رواۃ مؤطا کے بارے میں ایک کتاب تالیف کی۔

کشف المقطا فی شرح المؤطا، اور تنویر الحالک علی مؤطا مالک، کر کے نام سے دو شرحیں شیخ جلال الدین سیوطی (م : ۹۱۱ھ) نے تالیف کیں یہ دونوں شرحیں اہل علم میں بہت مقبول و معروف ہوئیں، سیوطی نے „اسعاف المؤطا فی رجال المؤطا“ کر کے نام سے ایک اور شرح لکھی، اس میں رجال مؤطا سے بحث کی۔

„القبس“ کر کے نام سے ایک شرح حافظ ابو بکر محمد ابن العربی (م : ۵۳۶ھ) نے لکھی۔

محمد بن عبداللہ زرقانی (م : ۱۱۲۲ھ) کی شرح جو شرح زرقانی کے نام سے معروف ہے، شروح مؤطا میں ممتاز مقام کی حامل ہے۔ تین ضخیم جلدیں میں ہے۔

ابو سلیمان بستی خطابی (م : ۳۸۸ھ)، اور قاضی عیاض (م : ۵۳۳ھ) نے مؤطا کی شروح لکھیں ہے۔

مؤطا امام مالک پر ہونے والی علمی کام کا جائزہ لیا جائی تو ایک خاص بات نظر آتی ہے۔ وہ یہ کہ وہ ایک نہج اور طریقہ میں محصور نہیں ہے بلکہ بہت متنوع ہے، بعض علماء نے مشکلات مؤطا کو موضوع بنایا اور ان کی توضیح و تشریح کی، بعض علماء نے مؤطا کے روایہ اور رجال سے بحث کی، بعض نے اختلاف موطات کو موضوع بحث بنایا، انہوں نے مؤطا کے مختلف نسخوں کی تحقیق کی، اور ان کے مابین جو فرق تھا اس کے اسباب بیان کئے۔

بر صغیر پاک و ہند میں مؤطا پر جو کام ہوا وہ بھی یقیناً بہت وقیع ہے۔ سب سے پہلے شاہ ولی اللہ دہلوی (م : ۱۱۶ھ) نے دو شرحیں لکھیں، پہلے ایک شرح مصنف کے نام سے، یہ فارسی زبان میں ہے، اس کا انداز بیان مشکل اور مجتهدانہ ہے۔ دوسری شرح مسوی من احادیث المؤطا“ کے نام سے ہے، عربی زبان میں ہے، اور المصنف کی بہ نسبت مختصر ہے، اس میں فقهائی حنفیہ اور شافعیہ کے مذاہب بیان کرنے پر اکتفاء کیا ہے۔

ان دو شرحوں کے بعد ایک اور شرح لکھی گئی «المجلی» اس کے مولف شیخ الاسلام حنفی دہلوی ہیں۔ بقول سید سلیمان ندوی (م : ۱۹۰۳ء)، «نهایت محققانہ شرح ہے، اور خاص مصنف کا نسخہ بانکی پور (بھارت) لائبریری میں محفوظ ہے۔»

۱۹۳۰ء۔ ۱۹۳۰ء کے درمیانی عرصے میں مولانا اشfaq الرحمن کاندھلوی (م: ۱۹۵۶ء) نے "کشف المغطا عن وجه المؤطا" کے نام سے ایک شرح لکھی، بہت نفیس اور محققانہ شرح ہے، اجتہادی مسائل میں حنفی مسلک کو عقلی اور نقلی دلائل کی مدد سے ترجیح دی ہے، پاکستان میں متعدد بار شائع ہو چکی ہے۔

ایک اور شرح "اوجز المسالک" کے نام سے ۱۳۳۸ھ میں شائع ہوئی، اس کے مولف مولانا محمد ذکریا کاندھلوی (م: ۱۳۰۲ھ) ہیں، یہ ضخیم شرح ہے، اور ابتداء میں ۱۳۸ صفحات پر مشتمل ایک جامع اور بسیط مقدمہ ہے۔ اس کا دوسرا ایڈیشن ۱۳۸۳ھ میں مولف کی نظرثانی اور مفید اضافوں کے ساتھ شائع ہوا، خوب صورت ثائب میں چھاپا گیا ہے، اور پندرہ اجزاء پر مشتمل ہے۔

بر صغیر کے معروف عالم دین مولانا وحید الزمان (م: ۱۳۳۸ھ) نے مؤطا کا اردو ترجمہ کیا۔

مؤطا کی مقبولیت اور اس کے اثرات :

امام مالک کے فقہی مسلک کی ابتداء مدنیہ سے ہوئی، سب سے پہلے حجاز میں پھیلا۔ اور ایسا ہونا ایک طبعی امر تھا، امام مالک نے اپنے درس و تدریس اور فقه و اجتہاد کا تمام تر مرکز مدنیہ کو بنایا اس لئے اولاً ان کی فقه کی ترویج و اشاعت مدنیہ اور حجاز میں ہوئی۔ جیسا کہ ذکر کیا گیا کہ مؤطا کا دور تدوین ۱۳۰ھ کا درمیانی عرصہ ہے، اور مؤطا مالکی فقه کی نہ صرف یہ کہ خشت اول ہے بلکہ اس کی حیثیت مرکزی اور بنیادی ہے۔ امام مالک کے اجتہادات مؤطا ہی کے ذریعہ اہل علم تک پہنچیں۔ کم و بیش یہی دور فقه حنفی کی تدوین کا ہے، امام ابوحنیفہ النعمان (م: ۱۵۰ھ) ۱۳۳ھجری میں تدوین فقه سر فارغ ہوئی، لیکن انہوں نے تدوین فقه

کا تمام کام کوفہ میں کیا۔ اس لئے ابتدائی مرحلے میں فقه مالک اور فقه حنفی میں ٹکراؤ کی کوئی صورت پیش نہیں آئی۔
امام مالک کو یہ خصوصیت اور امتیاز حاصل تھا کہ ان کے تلامذہ میں حجاز کے علاوہ عراق، مصر، تونس اور اندلس کے ذی علم بھی شامل تھے۔

مصر میں مؤطا اور فقه مالک کے تعارف کا اولین ذریعہ عبدالرحمن بن قاسم (م: ۱۹۱ھ) بنے، یہ مؤطا کے راویوں میں ہیں، مؤطا کا ایک نسخہ انہی کا روایت کردہ ہے۔ مصر میں ابن قاسم کی بہت قدر و منزلت تھی، خود امام مالک ان کے تقوی اور علم و فضل کے قدر دان تھے۔ ایک روز ان کی مجلس میں ان کا ذکر آیا تو فرمائی لگئی : „وہ تو مشک سے بھری ہوئی تھیلی ہے“ (۵۳)۔

ان کے علاوہ عبدالله بن وهب، یحیی بن بکیر، اور سعید بن عقیر بھی مصر میں مؤطا اور فقه مالک کی ترویج و اشاعت کا ذریعہ بنے۔ یہ تینوں حضرات بھی مؤطا کے روایت کرنے والوں میں شامل ہیں۔ مصر، عراق اور حجاز میں تو حنفی، شافعی اور حنبلی مسالک کی نشوونما کے بعد خاصا ضعف پہنچا لیکن فقه مالک کا سب سر پانیدار اور وسیع تر اثر و رسوخ مغرب پر ہوا، دوسرے فقہی مسالک تونس، مراکش اور اندلس میں مالکی مسلک کو مغلوب نہ کرسکے۔ ان علاقوں میں مالکی مسلک کی اشاعت اور قبول عام کا اولین اور مؤثر ذریعہ مؤطا بنی۔

جس راوی کی روایت کرده مؤطا آج پوری دنیا میں معروف و موجود ہے یعنی یحیی بن یحیی معموری کی، ان کا تعلق اندلس سے تھا۔ وہ مغرب میں مؤطا اور فقه مالک کے پہلے مبلغ بنے۔ بعض تذکرہ نگاروں نے کہا کہ : زیادہ بن عبدالرحمن پہلے

شخص ہیں جو امام مالک کے مسلک ، اور ان کے علوم کو اندلس میں
لے کر آئے ” (۵۵) -

امام مالک کے نامور تلامذہ میں عبد الملک بن حبیب
(م: ۲۳۸ھ)، محمد بن احمد بن عبدالعزیز القتبی (م: ۵۵۵ھ) کا تعلق
اندلس سے ، اور عبدالله بن یوسف تیسی کا الجزائر سے تھا - یہ
حضرات امام مالک سے حدیث اور فقه کی تعلیم حاصل کرنے کے بعد
اپنے علاقوں میں واپس چلے گئے اور وہاں مالکی علوم کی ترویج و
اشاعت کا ذریعہ بنے -

مغرب میں مالکی مسلک کے فروغ کی ایک بنیادی وجہ یہ بھی
ہے کہ حجازی تمدن کی طرح یہاں کا تمدن بھی سادہ اور تکلفات سے
آزاد تھا ، دونوں علاقوں کے درمیان تہذیبی اور معاشرتی ہم آہنگی
بھی مغرب میں مالکی مذہب کے فروغ و رواج کا باعث بنی - ابن
خلدون نے اسی سبب کو زیادہ اہمیت دی، لکھتے ہیں :

”مغرب اقصیٰ اور اندلس کے فقهاء کا منتهائے سفر حجاز رہا ،
وہ لوگ اس سے آگئے نہ بڑھے ، اس کی ایک وجہ یہ بھی ہے کہ اس
زمانے میں مدینہ ہی مرکز علم تھا ، اور عراق راستے میں نہیں پڑتا تھا -
اس لئے انہوں نے جو کچھ سیکھا وہ علمائے حجاز اور فقهائے مدینہ
ہی سے سیکھا ،

دوسرے یہ کہ مغرب اقصیٰ اور اندلس کے باشندے سادہ ، اور
دیہاتی طرز معاشرت کے زیادہ دل دادہ تھے اور اہل عراق کے تہذیب
و تمدن اور ان کی پر تکلف زندگی سے دلچسپی نہیں رکھتے تھے -
لہذا معاشرتی اور تہذیبی ہم آہنگی اور یکسانیت کی وجہ سے ان کا
میلان طبع اہل حجاز کی طرف زیادہ تھا ” (۵۶) -

مؤطرا کا صحیح ترین نسخہ :

مصر کے معروف اسکالر محمد فواد عبدالباقي نے مؤطا کا جو نسخہ ایڈٹ کیا ہے (مطبوعہ : ۱۹۵۱ء)، اس کی ابتداء میں ان کا ایک جامع مقدمہ شامل ہے۔ اس میں انہوں نے مؤطا کے صحیح ترین نسخہ کی نشان دہی کی ہے۔ وہ لکھتے ہیں کہ :

”میں نے مؤطا کے چھ نسخوں کا موازنہ کیا، اور ان کا متن پڑھا تاکہ یہ معلوم ہو سکے کہ صحت متن کے اعتبار سے مؤطا کا کونسا نسخہ سب سے فائق اور قابل اعتماد ہے، میں نے مؤطا کے دو نسخوں کا متن باعتبار صحت سب سے زیادہ قابل اعتماد پایا، ان کی تفصیل حسب ذیل ہے :

- ۱ - مؤطا مع شرح زرقانی - مطبوعہ - مطبع کستلیہ، مصر ۱۲۸۰ھجری -
- ۲ - مؤطا - مطبوعہ، مطبع مجتبائی دہلی (ہند) ۱۳۰۵ھجری (۱۹۴۷ء) -

حوالہ جات و حوالشی

۱ - سیوطی، جلال الدین عبدالرحمن - تنویر الحوالک شرح مؤطا امام مالک (مطبعة الاستقامه قاهرہ ۱۹۳۲ء) ۲/۱.

امام مالک کے جد امجد کے نام جشیل کے تلفظ میں اختلاف ہے، اس کے تین تلفظ اور املاء نقل کئے گئے ہیں۔ جشیل - جیم، نام یا، اور لام، دوسرے جشیل - جیم، نام، لام، یا، لام - تیسرا جشیل - خاء، نام، یا، لام - پہلا اور تیسرا تلفظ ابن خلکان نے وفیات الاعیان (۲۸۳/۲) میں نقل کیا ہے، اور دوسرا تلفظ صاحب اوجز المسالک (۱/۲) نے نقل کیا ہے۔ لیکن اکثر تذکرے نگاروں، اور مؤطا کے شارحین نے پہلے تلفظ کو اختیار کیا ہے۔ یعنی جشیل کو۔ شاہ عبدالعزیز محدث دھلوی نے بستان المحدثین میں خشیل ذکر کیا ہے۔

۲ - کاندھلوی، محمد ذکریا، مولانا - اوجز المسالک شرح مؤطا امام مالک (مکتبہ یحییہ سہارن بور، بھارت ۱۳۳۵ء) ۱۸/۱.

- ٣ - محمد ابو زهرة ، استاد - مالك - حياته ، وعصره ، (دار الفكر العربي قاهرة ١٩٥٢م) ص - ٢١ -
- ٤ - اوجز المسالك (مقدمة) ١٨/١
- ٥ - ندوى ، سيد سليمان - حیات مالک (اردو اکیڈمی سندھ کراچی ، ١٩٨٣م) ص - ١٣ -
- ٦ - القرآن ، ٣ - ٣٩ -
- ٧ - ابن خلگان - وفيات الأعيان (مكتبة النهضة ، مصر ١٩٣٨م / ٣ ، ٢٨٣) ، الانتقام - ص - ٣٢ ، نیز
- ٨ - مالک - حياته ، وعصره ، ص - ٣٩ - ٣٢
- ٩ - ايضاً - ص - ٢٥ ، ٢٣ ، نیز - الموطا شرح مؤطا (شاه ولی الله دہلوی) مقدمہ
- ١٠ - مالک - حياته ، وعصره ، ص - ٢٣ - ٢٥
- ١١ - ايضاً
- ١٢ - ذہبی ، ابو عبدالله شمس الدین - تذکرہ الحفاظ (دائرۃ المعارف العثمانیہ ، حیدرآباد دکن - بھارت ١٩٥٥م) - ١/٢٠٨
- ١٣ - حیات مالک - ص - ٢٠
- ١٤ - دائرۃ معارف اسلامیہ (بنجاپ یونیورسٹی لاہور) ٢٤٥/١٨
- ١٥ - مالک - حياته ، وعصره ، ص - ٢٦
- ١٦ - محمد کامل حسین - دکتور - المؤطا - صحت و تقديم محمد فواد عبدالباقي (داراحیاء الكتب العربیہ ١٩٥١م) مقدمہ - جامع بیان العلم (ابن عبدالبر) ص - ٢٢٣ ، نیز - مالک - حياته ، وعصره ، ص - ٢٦
- ١٧ - المسؤول (مقدمہ) ، نیز - دائرۃ معارف اسلامیہ - ١٨ - ٢٤٥
- ١٨ - الانتقام - ص ١٨
- ١٩ - ايضاً ص - ١٦
- ٢٠ - ابن خلگان - وفيات الأعيان (مكتبة النهضة مصر ١٩٣٨م / ٣ ، ٢٨٣) ، الانتقام - ص - ٣٣ ، ٣٣ -
- ٢١ - نیز - اوجز المسالك (مقدمہ) ص - ٢٣ ، ٢٣
- ٢٢ - حیات مالک ، ص - ٨٢
- ٢٣ - ابن حجر عسقلانی - احمد بن علی بن محمد - فتح الباری شرح بخاری (طبع منیریہ مصر ١٣٣٢ھ) ٢/١
- ٢٤ - مالک - حياته ، وعصره ، ص - ١٧٦
- ٢٥ - دارقطنی ، ابوالحسن علی بن عمر - احادیث المؤطا (مکتبہ نشر الثقافہ الاسلامیہ ١٩٣٦م) ص ٣
- ٢٦ - ايضاً - نیز - مسوی شرح مؤطا (مقدمہ ، نیز کشف الظنون ٨/٢ - ١٩
- ٢٧ - عبدالحق لکھنؤی - التعلیق المجد على مؤطا محمد (طبع مجتبائی پاکستان لاہور) ص - ١٢
- ٢٨ - ابن قتیبه دینوری - الامامہ والسياسہ (مکتبہ التجاریہ مصر ١٣٣٢ھ) ١٥٥/٢
- ٢٩ - احادیث المؤطا - ص - ٥٢ ، ٥٣ -

- مصنى (مقدمة) ١ / ٢٣ ، ٢٠ ، ٣ / ٢٣ -
- كتشf الظنون - ١٩٠٨ / ٢ ، نيز دائرة معارف إسلامية ٣٨٧ / ١٨ -
- دينوري ، أبو حنيفة - الاخبار الطوالى (طبع مصر) ص - ٣٦٣ ، ٣٥٤ -
- الامامة والسياسة - ١٦٣ / ٢ -
- تذكرة الحفاظ ١ / ١٨٩ -
- الامامة والسياسة - ١٥٥ / ٢ -
- مالك - حياته ، وعصره ، ص - ٤٤ -
- مسوى (مقدمة) ٦ ، مصنى (مقدمة) ٣١ -
- ٢٨ - ايضاً -
- ٢٩ - ايضاً -
- ٣٠ - ايضاً - ١ المسوى ١٥
- ٣١ - ايضاً -
- ٣٢ - حيات مالك ، ص - ١٠٠
- ٣٣ - مقدمه المسوى
- ٣٤ - حيات مالك ص - ١٠٣
- ٣٥ - احاديث المؤطا - ص - ٥
- ٣٦ - المسوى - ٢٩ ، ٢٨ / ٢
- ٣٧ - المسوى ٢٥ / ١
- ٣٨ - المسوى ٢٥ / ١
- ٣٩ - حيات مالك ، ص ٩٩
- ٤٠ - مالك - حياته ، وعصره ، ص ١٩٢ ، ١٩٣ -
- ٤١ - بستان المحدثين ، ص - ٢٥ - ٥١ ، محمد فواد عبدالباقي ، المؤطا - مقدمه ، حيات مالك -
- ص - ١٠٣ - ١٠٤ -
- ٤٢ - مالك - حياته ، وعصره - ص - ١٨٢ ، ١٨١ -
- ٤٣ - كشف الظنون - ١٩٠٨ / ٢ ، حيات مالك ، ص ١٠٩ - ١١٣ ، محمد فواد عبدالباقي -
- المؤطا (مقدمة) .
- ٤٤ - بستان المحدثين - ص - ٣٠ ، كشف الظنون - ١٩٠٨ / ٢ -
- ٤٥ - بستان المحدثين ، ص - ٣١ -
- ٤٦ - مقدمه ابن خلدون ، ص - ٣٩٢
- ٤٧ - محمد فواد عبدالباقي ، المؤطا - مقدمه .

